

జై హింద్

# నా జీవనకాండ

---

రచన :

“ సంగీతసారథి ”

బుద్ధి రాజు శ్రీ రామమూర్తి

విక్టరి ప్రెస్, విజయవాడ.

1948

వెల 0-8-0

## అంకితము

చ. మతములవన్ని యేకమగు మార్గమునే జనియించెనండు న  
మ్మతి నొకబోధజేసెను సమత్వము నెవ్వడు దేవదూతయై  
సతతము నామదిన్ విడని సద్గురుడైన మహాత్ము సాయికిన్  
అతులితభక్తి బీదనయి అంకితమిత్తు సుహృత్సుమాళిగా.

# కృతజ్ఞత



నా కావ్యాన్ని ఆంధ్రసహృదయమండలికి అందించడానికి

సర్వవిధాలా సహాయంచేసిన నా ప్రియమిత్రులు

శ్రీ ర ను మూ రు సాంబయ్య గారికి

స్మరహారు గొల్చువాడవును సాయిని భక్తిని దల్చువాడవున్  
మురహారు కీర్తనంబుమది ముచ్చటగా స్మరియించువాడవున్  
సరసమెరుంగు వాడవును సచ్చరితాకము కనుమూరు సాంబయా  
విరచము ధర్మబుద్ధివగు నీకగు శ్రీలును ఆయువుల్సదా.

ప్రతి

కవి వరులన్న ప్రేమయును గౌరవభావముగానమందునన్  
నవయుగ ధర్మపద్ధతుల నాచరణంబున పట్టువిడ్పులున్  
ప్రవిమల జ్ఞానమున్ కలుగు బ్రాహ్మణులందున భక్తిశ్రద్ధలున్  
భువిని జనించి సంతటనె పుట్టినబుద్ధులు నీకు సాంబయా.

మాటలసందడిన్ నుడువు మాటను గైకొనినాదు పొత్తమా  
పాటున ముద్రచేయుటకు మాటనుయిచ్చి తదాది నుండి బా  
హుటమునై న బుద్ధిని సహాయము చేసిననిన్ను సర్వదా  
చాటును సత్ప్రవర్తన యశస్సుల ఈశ్వరుడెల్ల కాలమున్.

## అభినందన

సీ. నాగురుదేవులౌ నాదెళ్ల వంశంబు  
పురుషోత్తముండునౌ పుణ్యమూర్తి  
తనయుడై నట్టి మేధా దక్షిణామూర్తి  
పరమపూజ్యులు వారిప్రస్తుతింతు  
గారాబు తనయుగా గాంచిన తలిదండ్రు  
లనఘమూర్తులు వాఁదినభి నుతింతు  
పితృతుల్యుండైన పెద్దన్న శ్రీరాము  
పెద్దగాజేసి నే ప్రియముజూతు

గీ. ఆత్మజులకంటె నెక్కుడు నాదరించి  
నన్ను ఒక యింటివానిగా తెన్నుజూపి  
నట్టి నా ఆప్తమిత్రుండు ఆత్మబంధు  
వలని బాన్పాడి ప్రకాశుతలతు సతము.

## విజ్ఞప్తి

కావ్యాశీచదివి అభ్యసించిన కవిత్వముగాదు, నేనుకూడ  
కవిత్వము వ్రాయుదమను ఉత్సాహమే ఈ కావ్యరచనకు నన్ను  
పురికొల్పినది సులభశైలికావచ్చును ప్రస్తుతము కావలసిన దిదియే  
యని మిత్రుల ప్రోత్సాహము సాహిత్యమెట్లున్నను, సంగీత  
మునకు తల యూపురసజ్ఞులవలె. పాఠక మహాశయులు యిందలి  
దోషములు మన్నించి వర్జించ ప్రార్థన.

రచయిత :

# నా జీవితం

. హిందూరాజుల నైకమత్యమును మా హిందూలదౌర్బల్యమున్  
హిందూశాస్త్రము ధర్మపద్ధతులనున్ హిందూ లహింసారతిన్  
హిందూదేశపు వైభవోన్నతులకున్ యెంతో కనుల్ గుట్టియున్  
యెందెందో పరభండవాసు లిటకున్ యిచ్చాగతిన్ జేరియున్

తంగుల నీనురత్నములు రవ్వలపంటకు స్థావరంబు మా  
బంగరు భారతావనిని పాదొనరించియు తల్లిపోవుచున్  
భంగములేని సోదరులమధ్య మతంబను దుర్విషంబునున్  
సంగరరంగమౌనటుల చల్లిన యా తెలవారి మాయలే

అని తలపోయలేక మనమందున, ముస్లిములీగు పార్థినిన్  
తనదు ప్రయోజకత్వముగ స్థాపనజేసెను జిన్నసాయె బా  
పనుపున పాకిస్థానమని భాగముపంచుకు నాటినుండియున్  
అనుజులునైన హిందువుల ఆపదల నొనరించు హింసలో

ఉ. నీవును పాలుగొంచు కడునీచుడునౌ రజివీప్రగల్భముల్  
 1 లావుగలట్టి సంస్థయని లాయిఖుఆలియు ప్రోత్సహింపగా  
 చేవగలట్టివాడనని చిందులుత్రొక్కి సవాళ్లుచేయుచున్  
 నీ వనదుర్గమంతటను నింపితివా యుధనైన్యబల్గమున్ .

చ. మతమనుక త్తిచేతగొని మహ్మదు నాశనకర్తయయ్యెగా  
 మతమను వ్యాధితోడుతనె మారణమయ్యెనునాడు దేశమున్  
 మతమను పిచ్చివీడుమని మాదుమహాత్ముడు బోధజేసినన్  
 మతమను రంధియే రజివిమంత్రములై విషమింపజేసెగా

మ. గృహకల్లోలమటంచు నెల్లరును యీ, కించి ద్విశేషంబునున్  
 సహనంబౌ మదితోడ చూచుకొనుడి, సంఘర్షణల్లేక మా  
 సహకారంబులు లేవటంచు యనరే, జంకింతయున్లేని నీ  
 యహితంబౌ కుహనాదిబుద్ధులకు మా కత్యంత సంతాపముల్

ఉ. ఓయి నవాబ మాదునుడినొక్కటియున్ గమవింపవైతి నీ  
 స్థాయికి భంగపాటు లీటు సంభవమౌనని యెంచవైతివే  
 హాయినిమేయు జీవితమునార్తిని పొందగ జేసికొంటి నీ  
 చే యెప్పుడైన క్రిందనుచు చిత్తమునన్ తలపోయుమాప్రభూ

భారతదేశమందున యపారమునౌ భవనసంచయంబులున్  
భీరమునున్ గలట్టిదని పెద్దగనెంచిరి నీదురాజ్యమున్  
గౌరవమున్ వహించెదవు గాంచెదుగొప్పను యూనియన్నులో  
జేరుమటంచు వేవిధులచెప్పిన వింటివ? తోడివారలున్

సామముతో వంచిచితిమి చాలగకాలము వ్యర్థమాయెగా  
కామితమేమి లేదుగద కాంచనవానమునున్ గ్రహింపగన్  
స్వామి తురుష్కనాయకుడు చక్కగనాటిన భేదభావ మం  
దేమియు మార్పులేదుగద యెంచగ దండనమొక్కతేతుదిన్

నెయ్యముగోరిమేము కృతనిశ్చయ చిత్తముతోడనుండగా  
కయ్యముగోరిజేసితివి కర్మముతప్పదుగాదె యేరికిన్  
వియ్యము జేసికొందమని వేయివిధంబుల చెప్పియుంటిమే  
దయ్యమువోలె రఱ్ఱి నిను తందనపాటలు పాడజేసెగా

శాంతినిగూర్చి ఇండియను సైన్యదళంబు సికింద్రాబాదులో  
నుంతుమటంచు మంచిగను ఓర్పుగచెప్పిన మాదుమాటలా  
లింతువటంచు అగితిమి యింతయు నీచెవినాటదాయెగా  
యింతకు దాపురించుటకు యెంతవిచారము నందుచుంటివో

చ. కరకుకసాయి రజ్జి నుడికారములున్ మరి మీప్రధానియా  
 పరమకిరాతకుండు కడుపాతకుడున్నగు లాయిభాలియున్  
 గరపిన పాఠముల్ మదికి కమ్మగనుండెనుగాని మానుడుల్  
 అరయగ లేకపోయితివి అంతిమకాలము వచ్చెనేప్రభూ!

ఉ. ఓయి నిజామి కాచుకొను మోపికపట్టితి మింతకాలమున్  
 భాయి కి భాయి యంచు పలుమారు హితోక్తుల బోధజేసినన్  
 న్యాయమునున్ గ్రహించకను ఆహవరంగమునందు చూచుచా  
 ప్తాయముగా యెదుర్కొనగ భారతవీరులు లొంగువారరే

ఉ. చెప్పెను వల్లభాయి మరి చెప్పెను జహ్వరు పండితుండునున్  
 చెప్పెను మౌంటుబాటను యిసీయనిరోసిరి యెల్లవారునున్  
 చెప్పినమాట నీమదికి చేదయిపోయెనుగాని వింటివా?  
 చెప్పుడుమాటలే చెవికిజేరిచి చేటును తెచ్చుకొంటివా?

ఉ. భారతవీరు ధైర్యమును పౌరుషమున్ స్థిరచిత్తవృత్తులున్  
 అరయ మీతురుష్కుల కనాదిగ స్పష్టమునొచువచ్చె, మీ  
 క్రూరతనంబు మేమెపుడు గొప్పగ చూడకయుంటచేత మా  
 భారతభూమి మీరలిటు మన్ననబొందిరిగాని లేనిచో.



ఉ. మీరిటుచేయనేర్తురెటు? మేము సహించితి మెంతకాలమో  
వేరొకరైన యీసరికె మీదగు రాజ్యము మట్టుబెట్టి నీ  
పేరును యూరుమాపి నిను పెక్కువిధంబుల కాలరాయరే  
భారతభూమి మెత్తనిది బాగుగ యొత్తుదమంచు నెంచితో.

చ. మఘరములైన వాక్యములు మంచిగ నీ చెవికెక్కవయ్యెగా  
బధిరుడవయ్యు రాజ్యమును పౌరుల పాదొనరించినావు, నీ  
రుధిరము చూతురింక నిను రోయుదురంచును నేటికైన యా  
కుధిరమునుంచి దొర్లితివికృద్ధుడకొంపను తీసికొంటివో.

ఉ. మాసరదారుబోధలను మాదు ప్రధాని వచించు పల్కులన్  
వీసమునైన నీ చెవినిబెట్టకపోతివి దుష్టబుద్ధివై  
మోసరి రజ్విగాని మరి మూఢుడు లాయిఖు అలిగాని నీ  
రీ సమయంబునందునను యేమి సహాయము చేయగల్గిరో.

మ. శరవేగంబున వచ్చుచున్న వవే మానైన్యంబు లోనై జమా  
చెరలో చిక్కెదవో పరారివయెదో సిద్ధంబుగామండు మా  
కరదోయిన్ ముకుళించెదో విలిచెదో ఖడ్గప్రసారంబుకున్  
తెరువేదో మనమందు సుస్థిరమునొ దిట్టంబు ధట్టింపుమా.

ఉ. ముట్టడియయ్యె నింక కనుమోయి నిజామదె మూడువైపులన్  
అట్టిటుచూడబోకు సరిహద్దులు దాటెను మాదు నై న్యముల్  
ఎట్టుల తప్పుకొందువాకొ హెచ్చరికన్ మరిచెప్పికొందువో  
కట్టలు పొర్లి నట్లుగను కల్పిడకన్ చనుదెంచె నేనలున్.

ఉ. చొచ్చుకపోవుచున్న వవె చోరరజాకరరాక్షసావళిన్  
పచ్చడిపచ్చడొనటు శెబాషనిదంచిరి భారతీయులున్  
కుచ్చితులై న దుండగుల క్రూరపుదండనపాలుజేసినన్  
చచ్చెడి శిక్షవైచినను జాలపడన్ తగునయ్య హైందవుల్.

ఉ. తల్లికి బిడ్డకున్ పతికి దారకు బంధము బాపినావుగా  
బల్లిదమంచు నెంచకను పావనులొ కులకాంత లెందరో  
ఘొల్లుమటంచు నేడ్వగను క్రూరతనంబుగ రాక్షసుండవై  
అల్లరిపాలుజేసితివి ఆర్తులునై శపియించువారునై.

ఉ. శాపములూరకే జనునె శాంతము సత్వము కల్గువారినిన్  
అపగళక్యమౌనె పరమాత్ముడు దుష్టుల శిక్షజేయడే?  
తాపసులన్ వధించిన యధార్మికు రావణు నంతమొందగా  
శ్రీపతిరామచంద్రుడయి చిత్రముగా వధజేయడే భువిన్.

- ఉ. మాకును పాకిస్థానమున పల్కుబడిన్ గలదంచు కొంత, మా  
పైకి సహాయురై బ్రిటిషువర్గమునుండె నటంచు కొంత, ఆ  
పైకిని భద్రతాసమితి భద్రము జేయునటంచుకొంత యీ  
సాకులవన్నిజూచుకొని జారితివేమి నిజాము రాజ్యమా.
- ఉ. అందినజాట్టుపట్టితివి అందకపోయిన కాళ్లుపట్టి నా  
వెందులకోయి పౌరుషము వీరతనంబును గోలుపోయి నీ  
చందము తేటతెల్లమయె చావని నంతనె యింత భీతియా?  
మందుదవైతి వెందులకొ మాదు స్వతంత్రము నోర్వలేకనో.
- ఉ. రక్కసుడైన రజ్జి కిర రక్షకులెవ్వరు నీవు దక్క, మా  
అక్కసుదీరపట్టితిమి ఆహవమున్ ముగియించినాము యే  
దిక్కునులేదు మీ కిరను చీరుడు లాయిఖుఆలి యేగదా  
అక్కట చిక్కినారు గద ఆర్తులునై మొరబెట్టువారునై.
- ఉ. నేర్చున నా రజాకారుల నింపుగ నిల్చి నిజామురాజ్యమున్  
తీర్చులు దిద్ది ఖడ్గమున తె్రించెద హింధుల శీర్షరక్తమున్  
తూర్పునముద్రమందు కరదోయిని జొళనమున్ బొనర్చెదన్  
మార్పులులేవు మాహృదయమందునటంచుప్రగల్భముల్ వడిన్.

ఉ. దర్పములాడినావు గద దైర్యము గొల్పి నిజామురాజుగన్  
అర్పణజేసెదన్ శిరమునంచు పదేపది వాగినాడవే  
సర్పమువోలె తోకపయి చక్కగనాడిన నీదు శీర్షమున్  
అర్పణజేసి హిందువుల నార్తిని వేడెదవేల రజ్విగా.

ఉ. “కత్తికి కత్తి చూపెదను కాలనురాచెద కళ్లు పీకెదన్  
మొత్తెద హిందులన్ దివికి మోక్షమునందగ పంపెదన్రహిన్”  
చెత్తగవాగినాడవెదొ చేర్చితివేమి కరద్యయంబునున్  
హత్తెరియన్న హిందులకు అట్టె జొహూరులవేమి రజ్విగా.

ఉ. కట్టెద యెర్రకోటపయి కాంచుడు జండనటంచు పల్కినా  
వెట్టిది? యేది? యెక్కడను యెందులకు కనిపించదోయి నీ  
భట్టుపొగడ్తమాటలు శెబాషని నమ్మె నిజాము కర్మమున్  
తట్టుకొనంగ లేక కట తందరబిందరలాడె సంధికిన్.

ఉ. చక్కనిరాజ్యవైభవము చాలినయంత ధనంబురాసులున్  
చిక్కనిపాలమీగడల జిడ్డును గట్టిన పెర్లుగడ్డనున్  
టక్కరి రజ్వి ప్రజ్ఞయును టాలనుటోలియు లాయిభాలియున్  
తుక్కునుతుక్కుచే సిరిగదోయి నిజామ యధార్థమయ్యెగా.

కాటనుతో విమానమున కర్మము తప్పదటంచు పోదువే  
పోటరివై నిలంబడుచు పోరునునల్పగలేక నై జమా  
ధాటికి నిల్వలేనటుల ధర్మము తప్పించరించుటెందుకో  
ఏటముబాంబులేమయిన యేర్పడ చేసికొనంగ లేవాకో.

ఉత్తర దిక్కునందునను ఉమ్మడిగా చనుదెంచె నేనలున్  
తత్తరపాటు నొందకుమ ధైర్యమునొందుమ దారిచూపుమా  
ఎత్తుడు క్రొత్తదేదో యొకయెత్తును యోచనజేసి చూడుమా  
మత్తుపదార్థ మేదయిన మందుగ వాడిన తెల్వివచ్చుగా.

పడమరనుంచి పోలపురి ప్రాంతముదాటిరి భారతీయులున్  
తడబడి పారిపోకను యధార్థపుయుద్ధము చేయనెంచుడి  
గడుసరి రఙ్గిచెప్పిన మహాముల నైన్యము నిల్పిచూడుడి  
కడవరకున్ మనంబులను క్రమ్మరజేయ కెదిర్చిపోరుడి.

విజయము చేయవచ్చెనవె వీరత భారతసేన లీదెసన్  
విజయపువాడనుంచి కడువిద్యుదువేగముతో సరాసరిన్  
అజయముకల్గునంచు ఉపహారముచేయక నిల్వతొక్కి మీ  
విజయము కల్గునంతకును వీసము తగ్గకనిల్చి పోరుడి.

ఉ. దక్షిణమందునుంచి యవె దాటెను కర్నూలు, హోసుపేటయు,  
 రక్షణ జేసికొంటకును రావదియే మొకొ మీదు నై న్యముల్  
 శిక్షణ జేసికొంటకును శీఘ్రముగా తరిఫీదు నొటకున్  
 దక్షతలేదు కావలయు దానవచర్యలె మీకు నై జమా.

మ. జండాగట్టిరి యెరుగబాలెమునదే జై జై ధ్వనుల్ రేగగా  
 దుండాకోరుల గీటడంచి రదియే, దూరానవే గాంచుడి  
 బండాభాయిలు ఆ రజాకరులపై బండా రమయ్యెన్ గదా  
 తుండాతుండెము చేయుచుండి రవిగో దుర్మార్గులన్ ధూర్తులన్

ఉ. భోరుమటంచు నై న్యములు బొమ్మకలు న్నవలీలపట్టెగా  
 చోరులునొ రజాకరులు సొక్కుచు డీల్పడి సోలినార లే  
 నోరునులేని బాలలను నొక్కిన మీకరబాహువల్లరిన్  
 దీరతవేయ సంకెలలు తెచ్చుచునుండిరి పారిపోకుడో.

ఉ. నై జము పారిపోవుటయు నై జము బాలల గొంతుకోయుటల్  
 నై జము దర్పనూడుటయు నై జము కాంతల హింసచేయుటల్  
 నై జము రాక్షసత్వమది నై జము దోపిడి చేయుటల్ సదా  
 నై జము కాళ్లుపట్టుటయు నై జము తప్పుక వెక్కిరించుటల్.

శా. వాయుప్యంబున వాలుచున్నవవిగో బ్రహ్మాండమౌ నై న్యముల్  
సాయంబెవ్వరి కోరినావాగద నీ సంరక్షకై నై జమా  
మాయోపాయము బోధజేయు రజివీ మంత్రంబులేమైన నీ  
శ్రేయంబిచ్చెడి యోగమున్నసరియే చెల్లింపుమా ప్రాణముల్.

572 64

వ. అరయుచు ఓ నిజాము ప్రజలార యధార్థమునున్ గ్రహింపుడి  
స్థిరమగు శాంతిభద్రతలు చేకురజేయు ప్రయత్నముల్ బహున్  
నెరవిన యీ నిజామకట నేర్పగుబుద్ధిని జూపడాయెగా  
అరనెనుగాని దుర్బలమటంచు ప్రభుత్వము ధిక్కరించెగా.

ఉ. ధిక్కరణంబొనర్చి రణభీరత జూపగ కాల్యలంబునున్  
తుట్కుతుపాకి కత్తులును దుష్కరముష్కరులౌ రజాకరుల్  
నెక్కొను సాయముందెనని నిర్వహణంబును జేయజూచెగా  
దబ్బుసటంచు సృర్యములు తాండవము న్నొనరించుచుండెగా.

శా. రాజాజీ తుదిలేఖ నందుకొనియున్ లక్ష్యంబునున్ జేయవో  
నై జామా ప్రియనిట్లు హింసలిడగా నాజీయే సిద్ధాంతమా  
బాటారెక్కడి అల్పబుద్ధివగు నిన్ బాటింపగా వచ్చునే  
తాజాగా మము వేడవచ్చినను మా ధర్మంబు దండించుతే.

ఉ. ధర్మమునై న పద్ధతికి దారిని జూపితి మెంతకాలమో  
నిర్మలబుద్ధి నీయెడల నింతయునున్ గనిపింపదాయెగా  
దుర్మదమెక్కి తొయ్యలుల తోరపుశీలము పాడుజేయు నీ  
కర్మము తప్పదేమొగద ఖడ్గతళ త్తళ చాలనంబునన్.

ఉ. స్థాపన జేయనెంచితిమి శాంతము సత్యమహింస ధర్మముల్  
అపగలారు లేరనుచు ఆత్మనెరుంగుడు సుస్థిరముగా  
ఏపగు ఆయుధంబులును యీటెలు కత్తి తుపాకిరవ్వలే  
మాపును మీకు బుద్ధులను మాపగలేవిక మంచిమాటలున్.

మ. అని రాజేంద్రుడు హెచ్చరించెనిక మీయారాటముల్ మానుడీ  
అనికిన్ జొచ్చిరి భారతీయు లరుగో ఆదిక్కు యీదిక్కులం  
చనుకోకుండగ ముట్టడించి రదియే సంహారమౌచుండెగా  
చనుచున్నారు సికింద్రబాదు కదియే సంరంభులై సత్వరన్.

ఉ. బీదరునందు ఓరుగలు వీటినియున్న విమాన ఆశ్రయం  
బూదరపెట్టి సర్వమును బుగ్గివిగదా మొనరింపకుండ సం  
పాదితులైరి భీరులయి పొరుచూండిరి ఆ రజాకరుల్  
యేదిశ చూచినన్ మనకు యేర్పడుచుండె జయంబుగాంచుడి.



గెల్చినయట్టి రావులను జేరి వతాకప్రతిష్ఠ చేయుచున్  
 కొల్చుచునుండి రెల్లరును కూరిమి భక్తిని శ్రద్ధజూపుచున్  
 నిల్చినకుండ పారిరదె నిర్జనదేశముచేసి పోయిరే  
 తల్పుకొనంగ దుఃఖము విదారితమై హృదయంబు వ్రీలెడున్.

ఋమ్మముమెట్టువద్ద నవె కాల్పలమున్ మరలున్ ఫిరంగులున్  
 నమ్మకమై జయించుటకు నాలుగుదిక్కుల చోరులన్వలెన్  
 గిమ్మనకుండ దాగిరట గీల్కొనిరేగ నవాబుసేనలున్  
 ఇమ్ముగ మా విమానములు యేసిన బాంబుల ధాటికోర్వలే.

కెమ్మెయినో నిజాముదళ మెక్కడి కక్కడ భిన్న భిన్నమై  
 సొమ్మసిలెన్ జోహారులవె జోరుగ సల్పుచు లొగింనారలే  
 కమ్మగ గంజిత్రాగు మనకర్మము యిట్టులగాలె నేమిరా  
 రమ్మని చేరుచుండి రదె లక్షలకొద్దిని యూనియన్నులో.

కొబ్బలు పట్టణంబు నదె కొల్లగగొట్టి జయించినారుగా  
 విబ్బరమైన నేనగని నీలిగినారు నిజామువారదే  
 దెబ్బకు దెబ్బ తీయగనె తేరికొనంగను దారిలేక తా  
 గొబ్బునచేతులెత్తుచును మొల్లునయేడ్చిరి ఆ రజాకరుల్.

ఉ. ఆ నలుదుర్గబట్టిరట ఆర్భటిచేసిన ఆరణాకరుల్  
 దీనులునైరి సాగిలిరి తీర్పునుదిద్దిరి భారతీయులున్  
 వేనకువేలు భీరులయి వీరతనంబునువీడి చేరుచున్  
 బానిసలైరి లొంగిరహౌపాదముబట్టి క్షమింపవేడుచున్.

చ. కనివినియుంటిమే యెపుడుగాని ప్రపంచ చరిత్రలోన తా  
 చెనటియెగాక యుండినచో, చెచ్చెరబట్టునె రాయబారియో  
 మునిషిని, పోవుకాలమిదె ముంచుకవచ్చెను ఓనవాబ నిన్  
 కనికరమింత చూపుటయె కారణమయ్యెను మాదులోపమే

ఉ. గద్దెయ దింపివేయవలె గౌరవముంచగ వీలులేదుగా  
 పద్దులువ్రాయుటో బడికిపంతులుగా నియమించుటో వడిన్  
 రద్దునుజేసి నైజమును లక్షణవంతునిగా యొనర్చుటో  
 సుద్దులు వేయునేల? తగు సూత్రముతోడను బందిజేయుడి.

ఉ. పావనమైన మీహృదయ భాస్కరునిన్ గమనింపకన్ సదా  
 చేవగలట్టి వారమని చీకటిలోబడి మ్రగ్గుచున్నయా  
 భూవరు నా నిజాము నిదె బుగ్గి యొనర్పగ జేయుడంచు నా  
 పావన కాశ్మీరాధిపతి పంపప్రమాణము జేసెనై న్యమున్.

ఓరీ రజ్జి నవాలుజేసితివి నీయు త్తేజ మేమాయెరా  
 భారీబుద్ధి యదెట్లు వచ్చునుర? యోపాపాత్ముడా క్రూరుడా  
 చోరీవై వ్యభిచారివై గరపు నీ సూత్రంబులేమాయె మా  
 భేరీ మ్రోగుచునున్నదో వినుముగా వీరాగ్రణుల్ రండురా.

ఎగురగవేసెదన్ ముదమువివ్వగ మాదుపతాక మంచునున్  
 ఎగిరిన రజ్జిగా ఎగురవేయవదేమిర మీపతాకమున్  
 తగ్గునని వాగినావుగద తావునుజూపితి మేర్రకోటలో  
 పొగరది తగ్గెనాయెమిర? మూర్ఖుడ మూతిని మీసమేదిరా?

ఔరంగాబదె లొంగిపోయె మము ఆహ్వానించె బేషర్తుతో  
 ఔరా దొలతబాదుగూడ ముగిసెన్ ఆర్భాటమేలేక యో  
 వీరాగ్రేసరుడైన రజ్జిచెనటి బీరంబులేమాయెరా  
 దూరాలోచనలేక వాగితివిరా దుర్మార్గుడా ధూర్తుడా.

భమ్మము సూర్య ఫేటయును ఘంటలమీదను పట్టినారదే  
 దుమ్ముగదుమ్ము జేసియును దోర్బలశాలురు భారతీయులున్  
 భమ్మను శంఖరావముల బాకలునూదుచు ఆ యొరంగలున్  
 గిమ్మనకుండ పట్టిరట కేకిసగొట్టి సవాలుజేయుచున్.

మ. జహిరాబాదును చేరినారలదిగో సన్నాహ సంరంభులై  
మహిలో భారతవీరులన్నహడలే మాన్యత్వమున్ బొందరే  
అహినిన్ పట్టినరీతి నై జమును వారఁతంతలో పట్టిరే  
సహియింపంగనువచ్చునే సదయతన్ ఛండాలుడౌ రజ్జినిన్.

ఉ. కాశిమురజ్జి ప్రభుతులు కాల్పడకన్ మరిపారిపోవగా  
ఆశయులేక పోయెగద అంతకుమించి విమానమెక్కియున్  
రోసమువీడి యేగుదురె ; రోయదెలోకము దూయబట్టదే  
ఆశయులేదు యేదిశను అన్నిట దిట్టము జేసినారుగా.

ఉ. రక్షణమోయి జార్జిప్రభు లక్షలనైన్యము భారతీయులున్  
శిక్షణలేని నైన్యమును చిందరవందర జేయుచుండహో  
రక్షణమోయి అట్టిపరిక్షణ మివ్వనిచో నిజామునున్  
భక్షణజేయవచ్చిరదె భారతవీరులు తక్షణంబుగన్.

ఉ. ఊరక చూచుచుండినచొ ఓటమితప్పదు మీకు న్యాయమా  
భారము మీదెయంచు కడుభారమునౌ కదనమ్ము దూకితిన్  
జేరుచునుండె ఇండియనుసేనలవే విఫలంబు నొందితిన్  
కోరితి మీదు అండను చకోరము చీకటికోరినట్లుగా.